

# مَلَّا نَصْرَ اللَّهُ بْنَ

№5 Qiyməti 12 qəpik.

МОЛЛА НАСРЕДДИНЬ


Цена 12 к. № 5

Krid məsələsi



Düvəli-hamiya: – Çok qızışmaq lazımdır.

Litoq. S.Bixova



### NİSKİLLİ

Sən deyirsən, Molla, mən biçarə arvad almayım?!  
Evdə bir ifritə vardır, bir pərizad almayım?!

Neyləyim bəs almayım bir dilbəri-mehparə mən?!  
Gəlmışəm bu adı arvadın əlindən zarə mən.  
Olmuşam pabənd bu heyvana, bu kaftarə mən,  
Yanmışam, billah, sənin başın üçün, odlarə mən.  
Bəs gedib bir dilbəri-xoşruy alıb dad almayım?!  
Evdə bir ifritə vardır, bir pərizad almayım?!

Molla, insaf eylə, yarım, yoldaşım evləndilər,  
Tazə arvad aldılar, alıqda seyqəlləndilər,  
İş görüb ad aldılar, zövqə baxıb kefləndilər,  
Bir pəriru tapdırılar, ifritədən iyəndilər.  
Mən hələ onlardan artıq iş görüb ad almayım?!  
Evdə bir ifritə vardır, bir pərizad almayım?!

Gəlmışəm təngə əlindən, bil ki, cana doymuşam,  
Yarmışam başın, vurub qız-qolların sindirmişam.  
Bu yavuqlarda hələ bir qat gönündən soymuşam,  
Əngini laxlatmışam, həm gözlərini oymuşam.  
İndi bir siminbədən mən xanəbərbad almayım?!  
Evdə bir ifritə vardır, bir pərizad almayım?!

Gün deyil, həftə deyil, bir ay deyil, bir il deyil,  
Bir belə dərdə, qəmə dözmək mögər müşkül deyil?  
Ömr azaldı, bel büküldü, Molla, bəs müşkül deyil?  
Nazı-küsmək, söhbəti acı, dili bir dil deyil.  
Dilbilən bir can alım, bir qəddi şümşad almayım?!  
Ömrümün axır dəmində olmayım şad, almayım?!  
Evdə bir ifritə vardır, bir pərizad almayım?!

*Məşədi Sijimqulu*







Qubernator xanımı ilə müsəlmanları ziyarət edir.

Губернаторъ съ визитомъ у мусульманина.



Gəncədə.


Въ Елизаветаполе.

— A kişi, Qubernator ki arvadı ilə gəlmişdi — bəs mən niyə onlara aparmırsan.

Жена: а меня почему не берешь, когда онъ былъ у насъ съ женой.

— Sus yerində otur, mən sən aparsam müsəlmanlara xoş gəlməz.

— Боюсь, что это не понравится мусильманомъ.



Vötöñ uğrunda qanlarımı osırgomoyon nizamlı qoşunlar.  
Ирегулярные войска.

### Molla Nəsrəddin

Buna nə şək! Hətta sizin bu kifəsəmiş ibarələriniz, ürək bulandıran bu qeyri-təbii yazılarınız da münhəl və məqbul olacaq. Buna heç sözümüz yox. Lakin burasını bili bilmirik ki, «Həqiqət» idarəsi yazı qitliğinə düşdü ki, bu cür qoxmuş yazıları camaatın burnuna soxub onları qəzetdən ikrah etdirir.

### MƏŞQ

Məhərrəmülhəramın birinci gündündən etibarən ümumi müsəlman ordusunun böyük məşqinə cümlə dövəli-müəzzəmənin ataşa militari (voenni ataşe) hazır olduqları halda ayın onunda müvəffəqiyyətlə xitam buldu. Az-çox məcruh və məqtul yox deyildi. Elə ki, pişdar qolu (avanqard) aąköynəklərindən 31 məcruh, 2 məqtul, dəmdar qol (aryerqard), yəni zəncirzənlərdən 27 məcruh, 2 məqtul! Mərkəz, yəni (sentral) mərsiyəxanlardan 18 məcruh, sol cinah, yəni qifilbəndlərdən 11, 3 məqtul! Sağ cinah, yəni sinəzənlərdən 47 məcruh. Cəmən yekun 114 məcruh, 6 məqtul!.. Məqtulların Əncümənin binaguzarlığı ilə üç nəfərini Kərbələyə və üç nəfərini Məşhədi-müqəddəsə (nalojni platyoj) göndərilməsinə qərar verildi...

Məcruhlar isə:

14 nəfəri Müzəffəriyyə bimarxanasına?!.  
20 nəfəri Novruziyyə bimarxanasına?!.  
30 nəfəri Nasiriyyə bimarxanasına?!.

və 20 nəfəri Qibleyi-aləm bimarxanasında istirahətlərinə qərar verildi?!

### RƏVAYƏT

Rəvayət neçə cürədir.

Aşura günü Məşqətə kəndində müsəlmanlar dəstə gəzdikləri vaxtda bir yəhudü adamlara baxıb gülübümiş. Bir rəvayətə görə mələn yəhudü haman saat it olub. Amma Kərbəlayı Məhərrəm and içir ki, yəhudü it kimi səs edirmiş.

Camaat haman gün bu möcüzün olmasına çıraqban ediblər və çox tüsəng və tapanca atdlar və hətta Kərbəlayı Məhərrəm özü əlli patron boşaltdı.

Bir rəvayət də budur ki, şəhərdə Parapet qarşısında dəllək olan Yefremdən rəvayət edirlər ki, məzkur Yefrem neçə gün bundan əqdəm paraxodla Bakıya gələrkən paraxoddə neçə nəfər müsəlman da var imiş. Məqamimübahisədə müsəlmanlar (jurnalların bərəkətindən) Allahı danmışlar. Bir neçə dəqiqədən sora bir bərk külək başlayıb paraxodu qərq edir, yəni Allaha şərik qərar vərənlerin cəzasını verir. Erməni Yefremin bu rəvayətini hamı tösdinq eləyir, amma bir neçə təzə oxumuşlar başlaysıblar ki, belə şey ola bilməz, odur ki, gözlərinə döndüyüm Bakı milyonçuları dəxi bundan sora dərsə gedənlərə bir çürük qəpik də verməyəcəklər və buna iki səbəb var.

Əvvəla, namədlər xalqın pulu ilə oxuyub, adam olub axırda başlaysıblar ki, «ay aman, qoymayıñ, kapitalistlər belə gəldi, kasıblar belə getdi, filan bəhməkan».

Və ikinci də budur ki, hər bir cavan ki, gedib dərs oxuyur, yəqin ki, bir də məhərrəmlikdə başını yarmayaçaq. Yəni müsəlmanlıqlıdan kənar olacaq. Amma oxumaşa və gedib Aşqabadda Ağa Seyid Məhəmmədin yanında bir-iki il təlim alsa, əsl müsəlman olub, gələr Bakını da işqılandırır. And olsun ağanın kirli boynuna ki, belədir ki, belədir.

*Lağlağı*

### FÜRSƏT

Tiflis cəmiyyəti-xeyriyyəsi tərəfindən müsəlman qardaşlara xəbər verilir ki, cəmiyyəti-xeyriyyənin sədri İbrahim ağa Vəkilov cənabları bu yavuq vaxtlarda öz qulluğundan çıxmış istəyir. Məlum olsun ki, İbrahim ağa beş ilin müddətində nə qədər zəhmətlər ilə cəmiyyət üçün beş-altı min manat cəm edib, amma burada qəflət edib ki, bu pulları banklarda saxlayıb, cibinə bir qəpik də qoymayıb. Xülasə, sözümüz oradadır ki, İbrahim ağa çıxandan sora onun yerinə bir özgə sədr seçmək lazım gələcək.

Bu elan ilə borclu bilirik ağaları xəbərdar edək ki, sədrliy qəbul eləmək fikrində olanlar fürsəti itirməsinlər və piş əzvəqt özlərinə Şeytanbazarında dəstə tutub səs hazırlasınlar ki, seçkidə sədrliyə seçilsinlər.

Bir də belə fürsət ələ düşməz.

### TƏBRİZ XƏBƏRLƏRİ

1) Məhərrəm olduğuna görə Əncümən əzasından dörd nəfər robi əl-əvvəl ayının qürrəsinətək Əncümən üzvlüyüdən istəfa edirlər ki, bu iki ayı rövzə yerlərinə gedib pul qazanmaqdan qalmasınlardır.

2) Ədliyyə bu günlər elan edib ki, şəhərdə hər nə bikar adam var, məzundur ki, gəlib səhərdən axşama kim mi əllərini dizləri üstə qoyub ədliyyədə əyləşib aydanaya məvacibi alsın, amma bu şərt ilə ki, gərək heç danışmasın. Bu elandan sora ədliyyənin əzası çox zorlanıb, az qalır bələdiyyədən də çox olsun. Buna görə bələdiyyə ədliyyənin bu hərəkətin xoşlamayıb şiddətə öz əzasının məvaciblərin artırmaqdadır ki, camaat şövqə gəlib bələdiyyədə üzv olmayı ədliyyədən müqəddəm bilsinlər.

3) Təbrizdə şəbüstorli Hacı Seyid Hüseyin Ağa oğlunu bu il on beş yaşına yetişməyinə görə mədrəsədən çıxardıb Məkkeyi-müəzzəməyə ziyarətə göndərdi ki, öz sağlığında oğlunun hacı olmayı görüb dünyadan nigarın getməsin.

4) Bələdiyyə əzası fəqir-füqəranın halına çox fikirlər eləyib axırda buna rəy verdilər ki, qış xirdəca qızlar və oğlanlar ki, küçələrdə qar-palçıq üstə əyləşib dilənirlər, gecələr tulanbarda isti küllərin içində yatsınlar ki, soyuq dəyib naxos olmasınlar.



Sünni

Şia

